

संस्कृत वार्ता:

दिनाङ्क : 29/06/2026

सायम् - 06:20

आदौ मुख्यवार्ता:

- राष्ट्रपतिपदासीना द्रौपदीमुर्मुः नवदेहल्याः राष्ट्रपतिभवने शौर्यपुरस्कारान् प्रायच्छत्, एयर् मार्शल तुरुण् चौधरी, लेफ्टिनेण्ट जनरल् नीरज् वाष्णेयः, लेफ्टिनेण्ट जनरल् विकास रोहेला आदयः च पुरस्कृताः।
- हरियाणा-राजस्थानयोर्मध्ये दशकत्रयेभ्यः विलम्बितायाः यमुना-जलविभाजन-विवादस्य अद्य समाधानं जातम्।
- सर्वोच्चन्यायालयेन राममन्दिर-दान-प्रकरणस्य कथित-वित्तीय-अनियमिततायाः न्यायालय-निरीक्षण-अन्वेषणस्य त्वरा याचिका निराकृता।
- सी. बी. एस. ई. इत्यनेन साम्प्रतिकाय दशमवर्गाय त्रिभाषा-नीतिः नानिवार्येति घोषिता।
- सर्वकारः व्यापारस्य सुगमतां प्रवर्धयितुं परिष्कार-सूचना-तन्त्रं प्रवर्तयति।
- एस. आई. आर इति श्वस्तनात् देहल्यां समारभते।
- बैडमिण्टन्-क्रीडायां भारतीयः क्रीडकः किदंबी श्रीकान्तः यू. एस. ओपन-क्रीडायां पुरुष-एकल-स्पर्धायां रजतपदकं प्राप्तवान्।

राष्ट्रपति-रक्षा अलंकरण

अद्य नवदिल्ल्यां राष्ट्रपतिभवने षड्विंशत्यधिक-द्विसहस्रतम-वर्षस्य द्वितीय-रक्षा-अलंकरण-समारोहे राष्ट्रपतिः द्रौपदी-मुर्मु-वर्या शौर्यपुरस्कारान् प्रदत्तवती। शौर्य-पुरस्काराः रक्षासैन्य-बालानां, केन्द्रीय-सशस्त्र-आरक्षक-बालानां, राज्य-केन्द्र-शासित-आरक्षकाणां कार्मिकाणां च कृते प्रदीयन्ते। एते पुरस्काराः सशस्त्र-बालानां, केन्द्रीय-सशस्त्र-आरक्षि-बालानां, अन्य-सुरक्षा-अभिकरणानां च कार्मिकाणां असाधारण-शौर्य-कार्यान् उद्दिश्य दीयन्ते।

एयर् मार्शल तरुण चौधरी, लेफ्टिनेण्ट जनरल नीरज वाष्णेयः, लेफ्टिनेण्ट जनरल विकास रोहेला, लेफ्टिनेण्ट जनरल हरबिन्दर सिङ्घ वन्द्रा, लेफ्टिनेण्ट जनरल मोहिन्दर पाल सिङ्घः च अति-विशिष्ट-सेवा-पदकम् प्राप्तवन्तः । उपराष्ट्रपतिः सी. पी. राधाकृष्णन् वर्यः, रक्षामंत्री राजनाथसिंहः, अन्ये केन्द्रीयमन्त्रिणः, सशस्त्रसेनायाः वरिष्ठाः अधिकारिणः च अस्मिन् अवसरे उपस्थिताः आसन्। राष्ट्रपतिः मुर्मुः वर्या इतः पूर्वम् अस्मिन् मासे अष्ट दिनाङ्के राष्ट्रपतिभवने रक्षा-अलंकरण-समारोहे प्रथम-चरणस्य शौर्यपुरस्कारान् प्रदत्तवती ।

प्रधानमन्त्री-सेशेल्स

प्रधानमन्त्री नरेन्द्रमोदी अद्य आफ्रिका-देशस्य यात्रायाः तृतीयदिने सेशेल्स-देशस्य विक्टोरिया-नगरस्थस्य नवशक्ति-विनयगर-देवालयं गत्वा प्रार्थनां कृतवान्। सः तत्र भारतीयप्रवासिभिः अपि मिलितवान्। पश्चात्, अद्य पीस्-पार्क इत्यत्र स्थितायाः महात्मागान्धिनः प्रतिमायाः उपरि पुष्पांजलिमपि अर्पितवान्। प्रधानमन्त्री सेशेल्स-देशस्य त्रिदिवसीयं सफलं भ्रमणम् समाप्य भारतं प्रति प्रस्थितवान्, इतः पूर्वञ्च प्रधानमन्त्री मोदी सेशेल्स-देशस्य राष्ट्रियदिवसस्य समारोहे भागम् अगृह्णात्, यत्र देशस्य स्वतन्त्रतायाः पञ्चाशत् वर्षपूर्तिसमारोहः आयोजितः आसीत्। श्रीमोदी सम्माननीय-अतिथि-रूपेण उत्सवे भागम् अगृह्णात्। सेशेल्स-देशस्य राष्ट्रपतिना डा. पैट्रिक् हर्मिनी-वर्यस्य आमन्त्रणे आयोजितेऽस्मिन् भ्रमणे, द्वयोः नेत्रोः मध्ये स्वास्थ्य-सेवा, शिक्षा, क्षमता-निर्माणम्, समुद्रीय-सुरक्षा, रक्षा इत्यादिषु क्षेत्रेषु सहकारादीषु विषयेषु विस्तृतरूपेण वार्तालापः अभवत्।

प्रधानमन्त्री नरेन्द्रमोदी अद्य अवदत् यत् तस्य सेशेल्स-देशस्य यात्रा महत्त्वपूर्णैः परिणामैः पूरितम् अस्ति येन भारत-सेशेल्स देशयोः मैत्री प्रवर्धिता भविष्यति। सामाजिकान्तर्जालीये सन्देशे प्रधानमन्त्री अवदत् यत् विगतपञ्चदशवर्षेषु उभयोः देशयोः मध्ये सम्बन्धः सुदृढविश्वासेन, संयुक्तप्रगतिना च चिह्नितः अस्ति, यदा तु अगामि पञ्चाशत् वर्षाणि नवान्वेषणेन, सुस्थिरतया, संयुक्तसमृद्ध्या च निर्धारिताः भविष्यन्ति। सः सेशेल्स-देशस्य स्वातन्त्र्यस्य पञ्चाशततमे वर्षे आचर्यमाणस्य राष्ट्रियदिवसस्य समारोहे भाग-ग्रहणाय हर्षं

प्रकटितवान्। श्रीमोदी सेशेल्स-देशस्य राष्ट्रपत्ये डा. पैट्रिक् हर्मिनी इत्यस्मै, सेशेल्स-देशस्य सर्वकाराय, जनानां च स्नेहाय धन्यवादम् अददात्।

शाह जलोपवेशनम्

गृहमन्त्रिणः अमितशाहस्य उपस्थितौ अद्य नवदेहल्यां हरियाणा-राजस्थानयोः सर्वकारयोः यमुना-जल-परियोजनायाः निर्माणाय कार्यान्वयनाय च सन्धिपत्रेषु हस्ताक्षराणि जातानि। अवसरेऽस्मिन् भाषमाणः श्रीशाहः अवदत् यत् अनया सन्ध्या हरियाणा-राजस्थानयोः जनानां प्रायः दशकत्रय-पुरातना जलसम्बद्ध-समस्या समापिताऽस्ति। सः अवदत् यत् एषा सहमतिः प्रधानमन्त्रिणा नरेन्द्रमोदिना प्रदत्तस्य समाधान-मन्त्रस्य उत्कृष्टम् उदाहरणम् अस्तीति।

स.न्या. पी. आई. एल्. राममन्दिरम्

सर्वोच्चन्यायालयेन अद्य, श्री रामजन्मभूमि-तीर्थक्षेत्र-न्यासेन प्राप्तानां दानानां कथित-वित्तीय-अनियमिततानां विषये न्यायालयस्य निरीक्षणेन अन्वेषणं तथा फोरेन्सिक-लेखापरीक्षणञ्च याच्यमानस्य पी. आई. एल्. इत्यस्य त्वरित-विचारावेदनम् निराकृतम्। न्यायमूर्ति एम.एम. सुन्दरेशः शील् नागुः च अत्यावश्यकतायाः विषये प्रश्नम् अकुरुताम्, ग्रीष्मकालस्य विरामस्य अनन्तरं न्यायालयस्य पुनः उद्घाटनानन्तरं च याचिकायाः सूचीकरणं करणीयम् इति निर्देशमपि दत्तवन्तौ।

सी. बी. एस. ई.

केन्द्रीय-माध्यमिक-शिक्षा-परिषदा अद्य त्रिभाषा-नीतिविषये मार्गदर्शिका प्रसारिता। एकस्मिन् वक्तव्ये बोर्ड इत्ययम् अवदत् यत् साम्प्रतिकः दशम-वर्गः नूतनभाषानीतेः अनुसरणं न करिष्यतीति। सप्त-अष्ट-नवेति वर्गेषु अध्ययनं कुर्वतां वर्तमानानां छात्राणां कृते एषा नीतिः अस्ति, अग्रिमवर्षादारभ्य एव दशमवर्गीय छात्रेभ्योऽपि तृतीयभाषायाः नीतिः अनिवार्या

भविष्यति। सी. बी. एस. ई. इत्यपि अकथयत् यत् सप्त-अष्ट-नवेति श्रेण्याः छात्राः, ये पूर्वमेव विदेशीयभाषाद्वयं स्वीकृतवन्तः, ते एकस्याः अतिरिक्तस्य देशीय-भाषायाः अध्ययनं कुर्वन्तः तथैव अनुवर्तयितुं अनुमताः भविष्यन्तीति।

सर्वकारस्य सूचना-तन्त्रः

सर्वकारेण जन-विश्वास उपबन्धानां संशोधनम् इत्यधिनियमः विंशतिः-षड्विंशतिः इत्यस्य माध्यमेन विधि-मापन-अधिनियमः, नवोत्तरद्विसहस्र इत्यस्यान्तर्गतं परिष्कार-सूचना-व्यवस्था प्रवर्तिता भविष्यतीति।

दिल्ली एस आई आर

दिल्लीति राष्ट्रिय-राजधानी-क्षेत्रे एस. आई. आर. इत्युक्ते मतदातृणां विशेष-गहन-पुनरीक्षण इति अभियानान्तर्गतं मतदातृभ्यः निर्वाचक-गणना-प्रपत्राणां प्रतिगृह-वितरणाभियानम् श्वस्तनादारप्स्यते। देहली-नगरस्य मुख्य-निर्वाचन-अधिकारी अशोककुमारः अद्य नवदेहली-नगरे प्रसारमाध्यमान् सम्बोधयन् एतत् अधोषयत् यत् मतदानकेन्द्रस्तरीय-बी. एल. ओ. इत्याख्याः अधिकारिणः श्वस्तनादारभ्य अग्रिममासस्य नवविंशति-दिनाङ्कपर्यन्तं कार्यमिदं सम्पादयिष्यन्ति। श्रीकुमारः अवदत् यत् अगस्त-मासस्य पञ्चम-दिनाङ्कात् सेप्टेम्बर्-मासस्य चतुर्थ-दिनाङ्कपर्यन्तं अभियोगाः आक्षेपाश्च निवेदयितुं शक्यन्ते इति। अन्तिमा निर्वाचक-सूचिः अक्टोबर्-मासस्य सप्तम-दिनाङ्के प्रकाशिता भविष्यति।

आई एम् डी:

भारत-ऋतु-विज्ञान-विभागेन श्वस्तनं यावत् उपहिमालयीय-पश्चिमवङ्गक्षेत्रे, सिक्किम-प्रदेशे च प्रचण्डतः अतिप्रचण्डतरायाः वर्षायाः पूर्वानुमानं कृतमस्ति। बुधवासरं यावत् अरुणाचलप्रदेशे,

असम-राज्ये, मेघालये, केरलम्-राज्ये, माही-प्रदेशे च प्रचण्डवृष्टिः भविष्यतीत्यपि ऋतु-विभागेन पूर्वानुमानं कृतम्।

फीफा वर्ल्ड कपः

फीफा-विश्वचषक-क्रीडायाः नाँक-आउट इति चरणे, संयुक्तराज्यामेरिकादेशस्य लास्-एञ्जलीस्-नगरे प्रथमायाः नाँक-आउट इति स्पर्धायां कनाडा-देशः दक्षिण-आफ्रिकादेशं एक-शून्याङ्कान्तरेण पराजयत। अद्य रात्रौ च संयुक्तराज्यामेरिकादेशस्य ह्यूस्टन्-क्रीडाङ्गणे राउण्ड्-आफ्-32-क्रीडाचक्रे ब्राजील्-देशः जपान्-देशेन सह क्रीडिष्यति। क्रीडा भारतीय समयानुसारं रात्रौ सार्धदश-वादने आरप्स्यते। अन्यस्मिन् राउण्ड्-आफ्-32-इति क्रीडाचक्रे जर्मनी-देशः अमेरिकादेशस्य बोस्टन्-क्रीडाङ्गणे रात्रौ द्वि-वादने पराग्वे-देशेन सह क्रीडिष्यति।

बैडमिण्टन्-क्रीडायां

बैडमिण्टन्-क्रीडायां भारतीयः क्रीडकः किदंबी श्रीकान्तः यू. एस्. ओपन्-क्रीडायां पुरुष-एकल-स्पर्धायां रजतपदकं प्राप्तवान्।

॥ इति वार्ताः ॥